


షోడశాబ్ద సుందరకాండపాఠ్యబీజ్  
పదవ రోజు పాఠ్యం - 12.05.2021

|    |   |   |     |   |   |      |      |
|----|---|---|-----|---|---|------|------|
| రా | ఘ | వ | స్వ | ప | ద | ద్వం | ద్వం |
| 2  | 4 | 4 | 1   | 1 | 8 | 4    | 4    |

|   |      |   |    |   |    |   |     |
|---|------|---|----|---|----|---|-----|
| ద | ద్యా | ద | మి | త | వై | భ | వమ్ |
| 8 | 1    | 8 | 5  | 6 | 4  | 4 | 4   |



పాఠ్యం చేయవలసిన సర్గ : 01

సర్గ సంఖ్య

37 వ సర్గ

పాఠ్యం శ్లోకాల సంఖ్య

66 శ్లోకాలు

## అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహేళామపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవా రూపకర్తృణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్ష్మణ హనుమత్సమేత, శ్రీరామమూలమంత్రానుష్ఠాన, తర్పణ, హేళామపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనస్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

## శ్రీ రమప్రార్థన

రామాయ రామభద్రాయ రామచంద్రాయ వేధసే !

రఘునాథాయ నాథాయ సీతాయాః పతయే నమః !! 1 !!

## శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !

రామాయణమహామాలారత్నం వందేఽనిలాత్మజమ్ !! 2 !!

## శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !

ఆరుహ్య కవితాశాఖాం వందే వాల్మీకి కోకిలమ్ !! 3 !!

## శ్రీహనుమతే నమః

\*\*\*

అథ శ్రీమద్రామాయణే ఆదికావ్యే సుందరకాణ్డే సప్తత్రింశసర్గః

రామభద్ర మహేష్వాస రఘువీరస్సపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

సీతా తద్వచనం శ్రుత్వా పూర్ణచంద్రనిభాననా ।

హనూమన్తమువాచేదం ధర్మార్థసహితం వచః ॥ 37.1 ॥ (2 సార్లు)

అమృతం విషసంస్పృష్టం త్వయా వానర భాషితమ్ ।

యచ్ఛ నాన్యమనా రామః యచ్ఛ శోకపరాయణః ॥ 37.2 ॥

ఐశ్వర్యే వా సువిస్తీర్ణే వ్యసనే వా సుదారుణే ।

రజ్జ్వేన పురుషం బద్ధ్వా కృతాన్తః పరికర్షతి ॥ 37.3 ॥

విధిర్నూనమసంహార్యః ప్రాణినాం ప్లవగోత్తమ ।

సామిత్రిం మాం చ రామం చ వ్యసనైః పశ్య మోహితాన్ ॥ 37.4 ॥

శోకస్యాస్య కదా పారం రాఘవోఽధిగమిష్యతి ।  
ప్లవమానః పరిశ్రాంతః హతనాస్సాగరే యథా ॥ 37.5 ॥

రాక్షసానాం వధం కృత్వా సూదయిత్వా చ రావణమ్ ।  
లంకామున్ములితాం కృత్వా కదా ద్రక్ష్యతి మాం పతిః ॥ 37.6 ॥

స వాచ్యస్సన్వరస్వేతి యావదేవ న పూర్యతే ।  
అయం సంవత్సరః కాలః తావద్ధి మమ జీవితమ్ ॥ 37.7 ॥

వర్తతే దశమో మాసః ద్వౌ తు శేషే ప్లవంగమ ।  
రావణేన నృశంసేన సమయో యః కృతో మమ ॥ 37.8 ॥

విభీషణేన చ భ్రాత్రా మమ నిర్యాతనం ప్రతి ।  
అనునీతః ప్రయత్నేన న చ తత్ కురుతే మతిమ్ ॥ 37.9 ॥

మమ ప్రతిప్రదానం హి రావణస్య న రోచతే ।  
రావణం మార్గతే సంఖ్యే మృత్యుః కాలవశం గతమ్ ॥ 37.10 ॥

జ్యేష్ఠా కన్యాఽనలా నామ విభీషణసుతా కపే ।  
తయా మమేదమాఖ్యాతం మాత్రా ప్రహితయా స్వయమ్ ॥ 37.11 ॥

అవింధ్యో నామ మేధావీ విద్వాన్ రాక్షసపుంగవః ।  
ద్యుతిమాన్ శీలవాన్ వృద్ధః రావణస్య సుసంమతః ॥

రామక్షయమనుప్రాప్తం రక్షసాం ప్రత్యచోదయత్ ।  
న చ తస్య స దుష్టాత్మా శృణోతి వచనం హితమ్ ॥

అసంశయం హరిశ్రేష్ఠ క్షిప్రం మాం ప్రాప్స్యతే పతిః ।  
అంతరాత్మా హి మే శుద్ధః తస్మింశ్చ బహవో గుణాః ॥ 37.12 ॥

ఉత్సాహః పారుషం సత్త్వమ్ అన్యశంస్యం కృతజ్ఞతా ।  
విక్రమశ్చ ప్రభావశ్చ సన్తి వానర రాఘవే ॥ 37.13 ॥

చతుర్దశ సహస్రాణి రాక్షసానాం జఘాన యః ।  
జనస్థానే వినా భ్రాత్రా శత్రుః కస్తస్య నోద్విజేత్ ॥ 37.14 ॥

న స శక్యస్తులయితుం వ్యసనైః పురుషర్షభః ।  
అహం తస్య ప్రభావజ్ఞా శక్రస్యేవ పులోమజా ॥ 37.15 ॥

శరజాలాంశుమాన్ శూరః కపే రామదివాకరః ।  
శత్రురక్షోమయం తోయమ్ ఉపశోషం నయిష్యతి ॥ 37.16 ॥

ఇతి సంజల్పమానాం తాం రామార్థే శోకకర్చితామ్ ।  
అశ్రుసమ్పూర్ణనయనామ్ ఉవాచ వచనం కపిః ॥ 37.17 ॥

కృత్వైవ తు వచో మహ్యం క్షిప్రమేష్యతి రాఘవః ।  
చమూం ప్రకర్షన్ మహతీం హర్యక్షగణసంకులామ్ ॥ 37.18 ॥

అథవా మోచయిష్యామి త్వామధ్యైవ వరాననే ।  
అస్మాద్దుఃఖాదుపారోహ మమ పృష్ఠమనిందితే ॥ 37.19 ॥

త్వాం తు పృష్ఠగతాం కృత్వా సన్తరిష్యామి సాగరమ్ ।  
శక్తిరస్తి హి మే వోధుం లంకామపి సరావణామ్ ॥ 37.20 ॥

అహం ప్రప్రవణస్థాయ రాఘవాయాద్య మైథిలి ।  
ప్రాపయిష్యామి శక్రాయ హవ్యం హుతమివానలః ॥ 37.21 ॥

ద్రక్ష్యస్యద్యైవ వైదేహి రాఘవం సహ అక్షణమ్ ।  
వ్యవసాయసమాయుక్తం విష్ణుం దైత్యవధే యథా ॥ 37.22 ॥

త్వద్దర్శనకృతోత్సాహమ్ ఆశ్రమస్థం మహాబలమ్ ।  
పురందరమివాసీనం నాకరాజస్య మూర్ధని ॥ 37.23 ॥

ప్యష్టమారోహ మే దేవి మా వికాంక్షస్య శోభనే ।  
యోగమన్విచ్ఛ రామేణ శశాంకేనేవ రోహిణీ ॥ 37.24 ॥

కథయన్తీవ చంద్రేణ సూర్యేణ చ మహార్చిషా ।  
మత్స్యుష్ఠమధిరుహ్య త్వం తరాకాశమహార్ణవౌ ॥ 37.25 ॥

న హి మే సంప్రయాతస్య త్వామితో నయతోఽజ్ఞనే ।  
అనుగన్తుం గతిం శక్తాః సర్వే లంకానివాసినః ॥ 37.26 ॥

యథైవాహమిహ ప్రాప్తః తథైవాహమసంశయః ।  
యాస్యామి పశ్య వైదేహి త్వాముద్యమ్య విహాయసమ్ ॥ 37.27 ॥

మైథిలీ తు హరిశ్రేష్ఠాత్ శ్రుత్వా వచనమద్భుతమ్ ।  
హర్షవిస్మితసర్వాంగీ హనూమంతమథాబ్రవీత్ ॥ 37.28 ॥

హనుమన్ దూరమధ్వానం కథం మాం వోఢుమిచ్ఛసి ।  
తదేవ ఖలు తే మన్యే కపిత్వం హరియూథప ॥ 37.29 ॥

కథం వాఽల్పశరీరస్త్వం మామితో నేతుమిచ్ఛసి ।  
సకాశం మానవేంద్రస్య భర్తుర్మే ప్లవగర్హభ ॥ 37.30 ॥

సీతాయా వచనం శ్రుత్వా హనూమాన్ మారుతాత్మజః ।  
చింతయామాస లక్ష్మీవాన్ నవం పరిభవం కృతమ్ ॥ 37.31 ॥

న మే జానాతి సత్త్వం వా ప్రభావం వాఽసితేక్షణా ।  
తస్మాత్పశ్యతు వైదేహి యద్రూపం మమ కామతః ॥ 37.32 ॥

ఇతి సంచింత్య హనుమాంస్తదా ప్లవగసత్తమః ।  
దర్శయామాస వైదేహ్యః స్వరూపమరిమర్దనః ॥ 37.33 ॥

స తస్మాత్పాదపాద్మీమాన్ ఆఘ్రత్య ప్లవగర్హభః ।  
తతో వర్ధితుమారేభే సీతా ప్రత్యయకారణాత్ ॥ 37.34 ॥

మేరుమందరసంకాశః బభౌ దీప్తానలప్రభః ।  
అగ్రతో వ్యవతస్థి చ సీతాయా వానరోత్తమః ॥ 37.35 ॥

హరిః పర్వతసంకాశః తామ్రవక్త్రో మహాబలః ।  
వజ్రదంష్ట్రనఖో భీమః వైదేహిమిదమబ్రవీత్ ॥ 37.36 ॥

సపర్వతవనోద్దేశాం సాట్టప్రాకారతోరణామ్ ।  
లంకామిమాం సనాథాం వా నయితుం శక్తిరస్తి మే ॥ 37.37 ॥

తదవస్థాప్యతాం బుద్ధిః అలం దేవి వికాంక్షయా ।  
విశోకం కురు వైదేహి రాఘవం సహలక్ష్మణమ్ ॥ 37.38 ॥

తం దృష్ట్వా భీమసంకాశమ్ ఉవాచ జనకాత్మజా ।  
పద్మపత్రవిశాలాక్షీ మారుతస్పృరసం సుతమ్ ॥ 37.39 ॥

తవ సత్త్వం బలం చైవ విజానామి మహాకపే ।  
వాయోరివ గతిం చాపి తేజశ్చాగ్నేరివాద్భుతమ్ ॥ 37.40 ॥

ప్రాకృతోఽన్యః కథం చేమాం భూమిమాగన్తుమర్హతి ।  
ఉదధేరప్రమేయస్య పారం వానరపుంగవ ॥ 37.41 ॥

జానామి గమనే శక్తిం నయనే చాపి తే మమ ।  
అవశ్యం సంప్రధార్యాశు కార్యసిద్ధిర్మహాత్మనః ॥ 37.42 ॥

అయుక్తం తు కపిశ్రేష్ఠ మమ గన్తుం త్వయాఽనఘ ।  
వాయువేగసవేగస్య వేగో మాం మోహయేత్తవ ॥ 37.43 ॥

అహమాకాశమాపన్నా హ్యుపర్యుపరి సాగరమ్ ।  
ప్రపతేయం హి తే పృష్ఠాద్ భయాద్వేగేన గచ్ఛతః ॥ 37.44 ॥

పతితా సాగరే చాహం తిమినక్రఙ్ఖషాకులే ।  
భవేయమాశు వివశా యాదసామన్నముత్తమమ్ ॥ 37.45 ॥

న చ శక్యే త్వయా సార్థం గన్తుం శత్రువినాశన ।  
కళత్రవతి సందేహః త్వయ్యపి స్యాదసంశయః ॥ 37.46 ॥

హ్రీయమాణాం తు మాం దృష్ట్వా రాక్షసా భీమవిక్రమాః ।  
అనుగచ్ఛేయురాదిష్ఠా రావణేన దురాత్మనా ॥ 37.47 ॥

తైస్త్వం పరివృతశ్శూరైః శూలముద్గరపాణిభిః ।  
భవేత్త్వం సంశయం ప్రాప్తః మయా వీర కళత్రవాన్ ॥ 37.48 ॥

సాయుధా బహవో వ్యోమ్ని రాక్షసాస్త్యం నిరాయుధః ।  
కథం శక్యసి సంయాతుం మాం చైవ పరిరక్షితుమ్ ॥ 37.49 ॥

యుద్ధ్యమానస్య రక్షోభిః తవ తైః క్రూరకర్మభిః ।  
ప్రపతేయం హి తే పృష్ఠాద్ భయార్తా కపిసత్తమ ॥ 37.50 ॥

అథ రక్షాంసి భీమాని మహాంతి బలవంతి చ ।  
కథంచిత్రాంపరాయే త్వాం జయేయుః కపిసత్తమ ॥ 37.51 ॥

అథవా యుద్ధ్యమానస్య పతేయం విముఖస్య తే ।  
పతితాం చ గృహీత్వా మాం నయేయుః పాపరాక్షసాః ॥ 37.52 ॥

మాం వా హరేయుస్త్వద్ధస్తాత్ విశసేయురథాపి వా ।  
అవ్యవస్థా హి దృశ్యేతే యుద్ధే జయపరాజయౌ ॥ 37.53 ॥

అహం వాఽపి విపద్యేయం రక్షోభిరభిరజ్జితా ।  
త్వత్ప్రయత్నో హరిశ్రేష్ఠ భవేన్నిష్ఫల ఏవ తు ॥ 37.54 ॥

కామం త్వమసి పర్యాప్తః నిహన్తుం సర్వరాక్షసాన్ ।  
రాఘవస్య యశో హీయేత్ త్వయా శస్తైస్త్ర రాక్షసైః ॥ 37.55 ॥

అథవాఽదాయ రక్షాంసి న్యసేయుస్సంవృతే హి మామ్ ।  
యత్ర తే నాభిజానీయుః హరయో నాపి రాఘవౌ ॥ 37.56 ॥

ఆరంభస్తు మదర్థోఽయం తతస్తవ నిరర్థకః ।  
త్వయా హి సహ రామస్య మహానాగమనే గుణః ॥ 37.57 ॥

మయి జీవితమాయత్తం రాఘవస్య మహాత్మనః ।  
భ్రాతృణాం చ మహాబాహూ తవ రాజకులస్య చ ॥ 37.58 ॥

తౌ నిరాశౌ మదర్థం తు శోకసంతాపకర్శితౌ ।  
సహ సర్వర్షహరిభిః త్యక్తతః ప్రాణసంగ్రహమ్ ॥ 37.59 ॥

భర్తృభక్తిం పురస్కృత్య రామాదన్యస్య వానర ।  
న స్పృశామి శరీరం తు పుంసో వానరపుంగవ ॥ 37.60 ॥

యదహం గాత్రసంస్పర్శం రావణస్య బలాద్గతా ।  
అనీశా కిం కరిష్యామి వినాథా వివశా సతీ ॥ 37.61 ॥

యది రామో దశగ్రీవమ్ ఇహ హత్వా సబాంధవమ్ ।  
మామితో గృహ్య గచ్ఛేత తత్తస్య సదృశం భవేత్ ॥ 37.62 ॥

శ్రుతా హి దృష్టాశ్చ మయా పరాక్రమా

మహాత్మనస్తస్య రణావమర్దినః ।

న దేవగంధర్వభుజంగరాక్షసా

భవంతి రామేణ సమా హి సంయుగే ॥ 37.63 ॥

సమీక్ష్య తం సంయతి చిత్రకార్ముకం

మహాబలం వాసవతుల్యవిక్రమమ్ ।

సలక్షణం కో విషహేత రాఘవం

హుతాశనం దీప్తమివానిలేరితమ్ ॥ 37.64 ॥

సలక్షణం రాఘవమాజిమర్దనం

దిశాగజం మత్తమివ వ్యవస్థితమ్ ।

సహేత కో వానరముఖ్య సంయుగే

యుగాంతసూర్యప్రతిమం శరాఽర్చిషమ్ ॥ 37.65 ॥

స మే హరిశ్రేష్ఠ సలక్షణం పతిం

సయూథపం క్షీప్రమిహేపపాదయ ।

చిరాయ రామం ప్రతి శోకకర్చితాం

కురుష్వ మాం వానరముఖ్య హర్షితామ్ ॥ 37.66 ॥ (2 సార్లు)

రామభద్ర మహేష్వాస రఘువీరనృపోత్తమ !

భో దశాస్యావృతాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సున్దరకాణ్డే నవ్నత్రింశసర్గః**

\*\*\*

**అథ అష్టాత్రింశసర్గః**

తతస్స కపిశార్దూలః తేన వాక్యేన హర్షితః ।

సీతామువాచ తచ్ఛ్రుత్వా వాక్యం వాక్యవిశారదః ॥ 38.1 ॥

**శ్రీరమస్తుతిః**

ఆపదామపహర్తారం దాతారం సర్వసంపదాం !

లోకాభిరామం శ్రీరామం భూయో భూయో నమామ్యహమ్ !!

**ఫలశ్రుతిః**

బుద్ధిర్బలం యశో ధైర్యం నిర్భయత్వమరోగితా !

అజాడ్యం వాక్పటుత్వం చ హనూమత్ స్మరణాత్ భవేత్ !!

**శ్రీ హనుమతే నమః**

\*\*\*

**(యోగవిశిష్టాంతర్గత విష్ణుచికి నివేరిణ మహామృతపారియణమ్)**

**అథ క్షమాప్తార్థనై**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

\*\*\*